




ဖြူ င ကာ င တွေ ရဲ့
 င နှိ : င ပါ က် စ တ် ပြာ :




အားကစားညွှတ် သစ်ကုလားအုတ်

ကျောင်းမှာ သစ်ကုလားအုတ်မလေးဟာ သင်္ချာနဲ့ ဖတ်စာတွေမှာ အမှတ်တွေ ထိပ်ဆုံးက ရရှိ နေပေမဲ့ အားကစားဘာသာရပ်မှာ တော့တော်တော်လေးကို ညံ့ဖျင်းတာပဲ။ ဘယ်တော့မှဆိုကို အားကစား ဘာသာရပ်မှာ ညံ့နေတာ၊ သစ်ကုလားအုတ်မလေး ကျွမ်းမထိုးတတ်ဘူးလေ။ သူမ ကြိုးစားပါတယ်။ အမျိုးမျိုး ကြိုးစားကြည့်တယ်။ ဒါပေမဲ့ ချရာမှ မအောင်မြင်ရှာဘူး။ အားကစား ညံ့လို့ ပဲ သူမ အကြီးအကျယ် စိတ်ညစ်နေရတယ်။ လုံးဝ မပျော်ရွှင်တော့ဘူးလေ။ အဲဒီအတွက် အခြားသူတွေက သစ်ကုလားအုတ်မလေးကို သနားကြင်နာကြတယ်။ ကူညီ ဖေးမကြတယ်။

"ဒီမှာ ကြည့် ကျွမ်းထိုးတယ် ဆိုတာ ဟောဒီလို ... တွေ့လား၊ ဟောဒီလို ... ဒီမှာ နှစ်ပတ် ကျွမ်း၊ သုံးပတ်ကျွမ်း ... ကဲ ... ကြည့်စမ်း ဘယ်လောက် လွယ်ကူသလဲ။ ထိုးကြည့်စမ်း၊ ထိုးကြည့် စမ်း"

သူတို့ တွေ့က မြေပြင်ပေါ်မှာ ကိုယ်တိုင် ကျွမ်းထိုးပြပြီး သစ်ကုလားအုတ်မလေးကို ကျွမ်းထိုး သင်ပေးကြတယ်။

သစ်ကုလားအုတ်မလေးကလည်း သူတို့ လုပ်သလို လိုက်လုပ်ကြည့်ပါတယ်။ ဒါပေမဲ့ ချရာ မှာ မအောင်မြင်ရှာဘူး။ သူမရဲ့ လည်ပင်းဟာ ကျွမ်းထိုးခြင်း လမ်းကြောင်းပေါ်မှာ ခုခံနေတာကိုး။



ကျောင်းကဆရာဟာ သစ်ကုလားအုတ်မလေးရဲ့ ခေါင်းကို လှုပ်ယမ်းပြီး

"အို ... သစ်ကုလားအုတ်မလေး ... သစ်ကုလားအုတ်မလေး ... မင်းဟာ တော်တော်ကို ကိုးရိုးကားရား နိုင်တာ ပါပဲကွယ်။ အားကစားဘာသာရပ်မှာ မင်းဟာ လုံးဝ တုံး အရှာတယ်။ မင်းရဲ့ ရီပို့ကတ်ကို မင်း မိဘတွေကို ဘယ်လိုလုပ်ပြမလဲ ပြောစမ်း" လို့ ပြောတယ်။

သစ်ကုလားအုတ်မလေးက သီးသီးနှင့်နှင့် ငိုရှာတယ်။

ရှိုက်ကြီးတင် ငိုရှာတယ်။

သူမရဲ့ မျက်လုံးထဲက မျက်ရည်တွေ ဒလဟော စီးဆင်း ကျလာတယ်။ ။ သူမ ငိုလိုက်တာ မိုးတွေ ရွာနေတယ်။ မိုးတွေ ရွာသလို သူမငိုနေတာ။ သူမ အပါးက ဖြတ်သွား ဖြတ်လာတွေကလည်း မိုးတွေ ရွာနေတာလို့ ထင်ကြတယ်။

အဲဒီလိုနဲ့ စာသင်နှစ် တစ်နှစ်တာ ကုန်ဆုံး သွားပါတယ်။

စာသင်နှစ်ရဲ့ နောက်ဆုံးနေ့မှာ သူမ နာမည်နဲ့ ရီပို့ကတ်ကလေး တစ်
ခု လက်ခံ ရရှိပါတယ်။ သူမ ရီပို့ကတ်ကလေးကို တထိတ်ထိတ် ရင်ခုန်
စွာ ကြည့်မိတယ်။ သူမ မျှော်လင့်ထားခဲ့သလိုပါပဲ၊ အားကစား ဘာသာရ
ပ်မှာ ကျရှုံးတာကို ရီပို့ကတ်ကလေး ပေါ်မှာ ဖော်ပြထားတော့ သူမ တရှု
ပ်ရှုပ် ငိုတော့တာပေါ့။ တအီအီ ငိုပြန်တော့တာပေါ့။

ကျောင်းကြီး ပိတ်လို့ အိမ်ကို ပြန်ခဲ့တော့ အိမ်မှာ အဖေနဲ့ အမေကို ရီ
ပို့ကတ်လေး အပ်နှံ ပြသရတာပေါ့။ သူမ နှုတ်ကလည်း ကြိုတင်ပြီး ဖွင့်
ဟ ဝန်ခံထားပါတယ်။ သမီးအားကစား ဘာသာ ရပ်မှာ ကျရှုံးတယ်လို့ ။

ဖေဖေ သစ်ကုလားအုတ်ကြီးနဲ့ မေမေ သစ်ကုလားအုတ်မကြီးဟာ
ဘာမှ ပြန်မပြောကြဘဲ သမီး သစ်ကုလားအုတ်မလေးရဲ့ ရီပို့ကတ်ကို ကို
င်ပြီး သူတို့ မိသားစုခန်းထဲ ဝင်သွားကြလေရဲ့ ။ အခန်းထဲက တော်တော်
နဲ့ ပြန်ထွက်မလာကြဘူး။ ဖေဖေနဲ့ မေမေ ဘာတွေ လုပ်နေကြပါလိမ့်။



သစ်ကုလားအုတ်မလေးလည်း တော်တော်လေး ကြာတော့ မိသားစု
ခန်းထဲ ဝင်လိုက်သွား တယ်။ ဖေဖေ သစ်ကုလားအုတ်ကြီးနဲ့ မေမေ သစ်
ကုလားအုတ်မကြီးဟာ သူတို့ ကျောင်းနေခဲ့စဉ်က ရီပို့ကတ်တွေကို ထု

တ်ပြီး အသေအချာ ကြည့်နေကြတာကိုး။ ပါးစပ်ကလည်း
တီးတိုးတီးတိုးနဲ့ ၊ သစ်ကုလားအုတ်မလေးဟာ သိပ်ပြီး စပ်စုချင်လာတ
ယ်။ သူမရဲ့ လည်ပင်းကို နည်းနည်းလောက် ဆန့်ထုတ်ပြီး ဖေဖေ သစ်
ကုလားအုတ်ကြီးနဲ့ မေမေ သစ်ကုလားအုတ်မကြီးတို့ ရဲ့ ကျောင်းနေစဉ်
ဘဝ ရီပို့ကတ်တွေကို စိတ်ဝင်တစား ကြည့်လိုက်မိပါတယ်။

သူမ တွေ့လိုက်ရပြီလေ။ ဖေဖေနဲ့ မေမေတို့ ရဲ့ ရီပို့ကတ်ပေါ်မှာ လ
ည်း အားကစား ဘာသာရပ် ဟာ ဆိုးဆိုးရွားရွား ညံ့ဖျင်းနေတာကို သူမ
အခု တွေ့လိုက်ရပြီလေ။

THE GIRAFFE